

सीरी में हिंदी सप्ताह के दौरान कई प्रतियोगिताएं आयोजित



पिलानी (सीमा सन्देश संवाददाता)। सीरी पिलानी में आयोजित किए जा रहे हिंदी सप्ताह के दौरान प्रशासनिक प्रस्तुतीकरण प्रतियोगिता का आयोजन किया गया। संस्थान के हिंदी भाषा अधिकारी एवं मीडिया प्रभारी रमेश बौरा ने बताया कि प्रतियोगिता के अंतर्गत प्रशासनिक अनुभागों/प्रभागों में कार्यरत सहकर्मियों ने अपने अपने अनुभाग/प्रभाग में अपने द्वारा किए जा रहे कार्यों आदि के संबंध में रोचक व उत्कृष्ट पावर पॉइंट प्रस्तुतीकरण दिए। प्रतियोगिता एम एस टीम्स के माध्यम से आयोजित की गई थी। नियमानुसार प्रत्येक प्रतियोगी के लिए आठ से दस मिनट का समय निर्धारित किया गया था। इसमें गुरमेन्द्र सिंह प्रथम, दीपिका शर्मा द्वितीय तथा मनीष कुमार तृतीय रहे। इस पूर्व में हुई प्रतियोगिताओं के विजेताओं के नाम में घोषित किए गए। निर्णायकों ने विजेताओं को बधाई दी तथा प्रतिभागियों के प्रस्तुतीकरण के लिए मुक्त कंठ से उनकी सराहना की।